

श्री साईबाबा संस्थान विश्वस्तव्यवस्था (शिर्डी)

सभा क्र.०५/ २०१५

दिनांक २६.०४.२०१५

स्थळ- साईनिवास अतिथीगृह, शिर्डी

वेळ- दुपारी ०२.०० वाजता

श्रीसाईबाबा संस्थान व्यवस्थापन समितीची सर्वसाधारण सभा रविवार दिनांक २६.०४.२०१५ रोजी दुपारी ०२.०० वाजता साईनिवास अतिथीगृह, शिर्डी येथे आयोजित करण्यात आली असलेबाबत इकडील जा.नं.एसएसएस/ वशी-०४/ ४२६/ २०१५, दिनांक २४/०४/२०१५ रोजीचे पत्राने सर्व मा.सदस्यांना कळविण्यात आले होते. त्यानुसार सदरहू सभा रविवार दिनांक २६.०४.२०१५ रोजी दुपारी ०२.०० वाजता साईनिवास अतिथीगृह, शिर्डी येथे मा.अध्यक्ष श्री.विनय जोशी, मुख्य जिल्हा न्यायाधीश, अहमदनगर यांचे अध्यक्षतेखाली सुरु करण्यात आली.

या सभेस खालील मा.सदस्य उपस्थित होते.

०१. मा.श्री. विनय जोशी, मुख्य जिल्हा न्यायाधीश, अहमदनगर, अध्यक्ष
०२. मा.श्री.अनिल कवडे, जिल्हाधिकारी, अहमदनगर, सदस्य
०३. मा.श्री.राजेंद्र जाधव, कार्यकारी अधिकारी, सदस्य

सभेच्या सुरुवातीस श्री साईबाबांची प्रार्थना करणेत येऊन, मा.अध्यक्ष श्री.विनय जोशी, मुख्य जिल्हा न्यायाधीश, अहमदनगर यांचे अध्यक्षतेखाली सभेचे कामकाज सुरु करण्यात आले.

यानंतर विषयपत्रिकेवरील विषयांवर चर्चा सुरु करणेत आली.

- विषय नं.०१** दिनांक १६.०४.२०१५ रोजी शिर्डी येथे झालेल्या व्यवस्थापन समिती सभेचे इतिवृत्त वाचून कायम करणे.
- निर्णय क्र.१३७** दिनांक १६.०४.२०१५ रोजी शिर्डी येथे झालेल्या व्यवस्थापन समितीचे सर्वसाधारण सभेच्या इतिवृत्ताच्या प्रती सर्व सदस्यांना सभेत पुरविणेत आल्या होत्या, त्याची नोंद घेण्यात येऊन, सदरहू इतिवृत्त वाचून कायम करणेत आले.

विषय नं.०२ सि.व्ही.टी.एस. विभागातील डॉक्टरांच्या इन्सेंटीव्हमध्ये सुधारणा करणेबाबत फेरसादर.

प्रस्ताव-

श्री साईबाबा हॉस्पिटलमधील सि.व्ही.टी.एस विभागातील डॉक्टरांनी त्यांना मिळत असलेल्या इन्सेंटीव्हमध्ये वाढ करणेबाबत मागणी केली आहे. सदर प्रस्ताव दि.१६/०४/२०१५ रोजीचे सभेमध्ये फेर सादर करण्यात आला होता. त्यावर इतर रुग्णालयांकडील इन्सेंटीव्हबाबत अधिक माहिती संकलित करणेत यावी तसेच याबाबत अधिक माहिती न मिळाल्यास १५ दिवसांच्या आत विशेष सभा घेण्यात येईल, असे ठरले होते.

इन्सेंटीव्ह बाबत पार्श्वभूमी:- श्री साईबाबा हॉस्पिटलमध्ये वैद्यकीय सेवा देणेबाबत व शिर्डी सारख्या ठिकाणी सुपर स्पेशालिस्ट डॉक्टर उपलब्ध होऊन टिकुन राहण्यासाठी डॉक्टरांना मासिक वेतनाव्यतिरीक्त रुग्णांना आकारण्यात येणा-या बिलातील विशिष्ट रक्कम देणेबाबत मा.व्य.स.सभेमध्ये निर्णय संमत झाला आहे. गरीब व गरजू रुग्णांना कमीत कमी दरात हृदयशास्त्रक्रिया वैद्यकीय सेवा देण्यास अनुसरून इतर रुग्णालयांच्या तुलनेत दर कमी ठेवून त्याप्रमाणे डॉक्टरांनाही इन्सेंटीव्ह ठरविण्यात आला होता. सि.व्ही.टी.एस. विभागात विशेषता बायपास सर्जरीबाबत मे २००६ पासून ते आजपर्यंत दर आकारणी व सर्जन डॉक्टर, भुलतज्ञ, इन्टेसिव्हिस्ट डॉक्टर व परफ्युजनिस्ट यांना देण्यात येणारा इन्सेंटीव्ह यामध्ये झालेले बदल थोडक्यात खालील प्रमाणे :-

निर्णय क्र.५५०/ दि.१९.०८.२००६	निर्णय क्र.७७०/ दि.२२.०९.२००७	निर्णय क्र.१९६/ दि.०८.०३.२००९	निर्णय क्र.८२०/दि.०८.१०.२०१२ (JD & RGJAY)
६५,०००	१४,०००	७५,०००	१५,०००

निर्णय क्र.५५०/ दि.१९.०८.२००६ पासून सर्जन डॉक्टर, भुलतज्ञ डॉक्टरांची रक्कम तीच असून त्यानंतर पुढील ५ वर्षात दर आकारणी रु.६५,०००/- वरून रु.८३,०००/- व सध्या राजीव गांधी जीवनदायी योजनेअंतर्गत ती रु.१,२५,०००/- करण्यात आली असून डॉक्टरांना देण्यात येणा-या इन्सेंटीव्ह रकमेत कोणतीही वाढ करण्यात आलेली दिसत नाही. या विभागातील डॉक्टरांनी वाढलेल्या दरास अनुसरून इन्सेंटीव्ह रकमेत वाढ करणेबाबत मागणी केली होती, तथापी राजीव गांधी जीवनदायी योजना प्रत्यक्ष दर अंमलबजावणीचे वेळी विचार करण्यात येईल असे सांगण्यात आले होते. तथापि, यामध्ये अदयाप वाढ करण्यात आलेली नाही. कार्डीयाक सर्जन यांनी सदर बाबत प्राधान्याने विचार करण्यात यावा असे दि.१९.०८.२०१३ रोजीचे पत्रान्वये लेखी विनंती केली आहे. सदर प्रस्ताव मा.व्य.स. सभेपुढे दि.०५.०६.२०१४ रोजी सादर करण्यात आला होता निर्णय क्र.३४४ अन्वये तो स्थगित ठेवण्यात आला होता, आपल्या हॉस्पिटलला चांगल्या डॉक्टरांची सेवा सतत पुढे चालु राहण्यासाठी या प्रस्तावावर पुनःश्च विचार होणे आवश्यक असल्याने प्रस्ताव फेर सादर केला होता. यावर निर्णय क्र.९८/दि.१२.०३.२०१५ अन्वये सविस्तर चर्चा होऊन तत्त्वतः मान्यता देण्यात आली होती व त्यानंतर दि.१६/०४/२०१५ रोजीचे सभेत फेर सादर करण्यात आला होता. त्यामध्ये इतर रुग्णालयांकडील इन्सेंटीव्हबाबत अधिक माहिती संकलित करणेत यावी तसेच याबाबत अधिक माहिती न मिळाल्यास १५ दिवसांच्या आत सभा घेण्यात येऊन निर्णय घेतला जाईल, असे ठरले होते. त्यास अनुसरून सदरबाबत इतर रुग्णालयांकडे विचारणा केली असता अधिकृत माहिती प्राप्त होऊ शकलेली नाही. तथापि, महाराष्ट्रामध्ये कार्यरत असलेल्या राजीव गांधी जीवनदायी आरोग्य योजनेप्रमाणेच आंध्रप्रदेशामध्ये कार्यरत असलेल्या आरोग्य श्री योजनेच्या स्किमचा जी.आर. उपलब्ध झाला आहे. त्यामध्ये डॉक्टरांना इन्सेंटीव्ह म्हणून देण्याची रक्कम नमूद केलेली आहे. ही रक्कम देऊ केलेल्या पॅकेज रकमेच्या ३५ % इतकी नमूद केलेली आहे. त्यास अनुसरून प्रस्तावित व तुलनात्मक असे परिशिष्ट अ सोबत

जोडले आहे. महाराष्ट्रामध्ये राजीव गांधी जीवनदायी आरोग्य योजनेच्या स्किममध्ये डॉक्टरांना विशिष्ट रक्कम ठरविलेली नाही. सदर रक्कम रुग्णालयपरतवे ज्या त्या रुग्णालयांवर अवलंबून राहिल, अशी माहिती मिळाली आहे. इतर रुग्णालयांमध्ये त्याप्रमाणे रक्कम अदा करण्यात येत आहे. श्री साईबाबा रुग्णालयामध्येही इन्सेन्टीव्ह देण्यात येत आहे. तथापि, सदर रकमेत ऑगस्ट २००६ पासून वाढ करण्यात आलेली नव्हती.

1. ऑगस्ट २००६ पासून सी.व्ही.टी.एस. विभागातील होणारी मुख्यता “बायपास सर्जरी” चा दर रु.६५,०००/- होता तो सध्या रु.१,२५,०००/- इतका झालेला आहे. साधारणता अशाच प्रकारे इतरही दर आहेत, अवलोकनार्थ सोबत परिशिष्ट अ जोडले आहे.
2. राजीव गांधी जीवनदायी आरोग्य योजना कार्यरत असल्याने संपूर्ण रक्कम प्राप्त होत आहे, सवलतीचा बोजा सोसावा लागत नाही.
3. साधारणता ८ ते ९ वर्षात इन्सेन्टीव्ह मध्ये वाढ झालेली नाही. तथापि, तज्ञ डॉक्टरांच्या अनुभवात वाढ झाली असून अवघड शस्त्रक्रिया सुध्दा होत आहेत.

सदर बाबींचा विचार करता आंध्रप्रदेशामध्ये कार्यरत असलेल्या शासकीय आरोग्य श्री योजनेच्या स्किमप्रमाणे डॉक्टरांना देण्यात येणा-या इन्सेन्टीव्हमध्ये परिशिष्ट अ मध्ये प्रस्तावित केलेनुसार अथवा त्याचे अवलोकन होऊन इन्सेन्टीव्हमध्ये वाढ करण्यासाठी सदरचा प्रस्ताव मा.त्रिसदस्सीय समितीचे सभेपुढे निर्णयार्थ सादर.

निर्णय क्र.१३८

सि.व्ही.टी.एस. विभागातील डॉक्टरांच्या इन्सेन्टीव्हमध्ये सुधारणा करणेच्या प्रस्तावावर प्रदीर्घ चर्चा होऊन, ही बाब तांत्रिक स्वरूपाची असल्यामुळे याकामी जिल्हा शल्य चिकित्सक, अहमदनगर यांचा अभिप्राय घेण्यात यावा व त्यांच्या अभिप्रायासह सविस्तर प्रस्ताव सभेसमोर सादर करणेत यावा. तसेच जिल्हा शल्य चिकित्सक, अहमदनगर यांनाही चर्चेसाठी सभेमध्ये बोलविणेत यावे, असे ठरले.

(कार्यवाही- वैद्यकिय संचालक)

विषय नं.०३

कॅथलॅब मधील प्रोसिजर्सवरील यापुर्वी कपात केलेल्या इन्सेन्टीव्ह दरात काही प्रमाणात वाढ करण्यास व फिक्स मानधनावरील कार्डीओलॉजिस्ट यांनाही ते दर लागू करणेबाबत फेरसादर.

प्रस्ताव-

श्री साईबाबा हॉस्पिटलमधील कॅथलॅब विभागातील डॉक्टरांनी त्यांना मिळत असलेल्या इन्सेन्टीव्हमध्ये वाढ करणेबाबत व फिक्स मानधनावरील कार्डीयालॉजिस्ट यांनाही ते दर लागू करणेबाबत प्रस्ताव दि.16/04/2015 रोजीचे सभेमध्ये फेरसादर केला होता. त्यावर इतर रुग्णालयांकडील इन्सेन्टीव्हबाबत अधिक माहिती संकलित करण्यात यावी. तसेच अधिक माहिती न मिळाल्यास 15 दिवसांचे आत विशेष सभा घेण्यात येईल, असे ठरले होते.

इन्सेन्टीव्हबाबत थोडक्यात पार्श्वभूमी:- कार्डीयालॉजी विभागातील डॉक्टरांना मासिक वेतना व्यतिरिक्त कामाचे विशिष्ट प्रमाणात मोबदला देण्याबाबत वेळोवेळी मा.व्य.स. चे सभेत निर्णय संमत झाले आहे. त्याचा आढावा खालीलप्रमाणे:-

1. निर्णय क्र.196/दि.08.03.2009 अन्वये लागू असलेल्या इन्सेन्टीव्ह दरास अनुसरून एकूण दोन कार्डीओलॉजिस्ट यांना प्रत्येकी मासिक वेतना व्यतिरिक्त साधारणतः रु.20 ते 25 लाखांपर्यंत इन्सेन्टीव्ह दिला जात होता. सध्या या दोन कार्डीओलॉजिस्ट यांना आर्थिक गैरव्यवहार व कामातील निष्काळजीपणामुळे खातेनिहाय चौकशीकरिता सेवा निलंबित करण्यात आले आहे.
2. दरम्यानच्या कालावधीत मा.मुंबई उच्च न्यायालय, औरंगाबाद खंडपीठ यांचेकडील सिव्हिल अपीलेशन नं.2797/2014 दि.19.03.2014 अन्वये, सहा महिने कालावधीकरिता कार्डीयालॉजिस्ट नेमणुकीस मान्यता मिळाली होती. त्यास अनुसरून 2 पुर्णवेळ फिक्स मानधनावर व 5 व्हिजिटिंग कार्डीओलॉजिस्टचा पॅनल विहित पध्दतीने नियुक्त करण्यात आला होता. पैकी डॉ.मनोहर शिंदे या कार्डीयालॉजिस्ट यांना मासिक रु.3 लाख मात्र इन्सेन्टीव्ह मंजूर करण्यात आला होता व नियुक्तीचे वेळी कार्डीओलॉजिस्ट यांनी मागणी केलेनुसार खालीलप्रमाणे पर केस इन्सेन्टीव्ह मंजूर करण्यात आला होता.

पुर्वीचा इन्सेन्टीव्ह दर (रुपये)	नव्याने लागू करण्यात आलेला इन्सेन्टीव्ह दर (रुपये)
निर्णय क्र.196/दि.08.03.2009	क्र.343 दि.05.06.2014
अॅजिओग्राफी	१,०००/-
अॅजिओप्लास्टी १ व २ स्टेन्टकरिता इतर सर्व समकक्ष प्रोसिजर्स	८,०००/- व १०,०००/-
२ डी इको, टीएमटी	१८०/-

डॉ.मनोहर शिंदे यांना सर्व प्रकारच्या प्रोसिजर्सचा व कामाचा जास्त अनुभव असल्याने त्यांनी दरमहा रु.3 ऐवजी 4 लाखाची नियुक्ती कालावधीमध्ये मागणी केली होती. तथापि, त्यांच्या कामाचा अभिप्राय पाहून वाढ करण्याबाबत निर्णय घेण्यात येईल, असे सांगण्यात आले होते.

3. सहा महिने कालावधीकरिता नेमणूका केल्यानंतर कॅथलॅब विभागाच्या कामकाजाचा प्रत्यक्ष आढावा :-

इन्सेन्टीव्ह दर कमी झाल्याने मासिक साधारणतः रु.40 ते 45 लाखांवरून इन्सेन्टीव्ह रु.15 ते 20 लाखांपर्यंत आला. म्हणजे साधारणतः रु.20 ते 25 लाखांपर्यंत मासिक आर्थिक बोजा कमी झाला. इन्सेन्टीव्ह दर कमी झाल्याने व्हिजिटिंग एकूण 05 डॉक्टरांच्या पॅनेलपैकी दोन डॉक्टर व्हिजिट देण्याचे बंद झाले. उर्वरित डॉक्टरांनीही इन्सेन्टीव्ह वाढीची मागणी केली आहे.

तथापि, सहा महिने कालावधी पूर्ण झाल्यानंतर आपल्या मागणीचा विचार केला जाईल असे त्यांना वेळोवेळी सांगण्यात येऊन पुर्वीच्या दोन कार्डीओलॉजिस्ट यांच्या सेवा निलंबनाच्या कालावधीत रुग्णांची कोणतीही गैरसोय होणार नाही याची दक्षता घेणेबाबत त्यांना सांगण्यात आले होते.

4. मा.मुंबई उच्च न्यायालय, औरंगाबाद खंडपीठ यांचेकडील सिव्हील ॲप्लीकेशन नं.290/2015 दि.12.01.2015 अन्वये, या कार्डीओलॉजिस्ट डॉक्टरांना पुढील एक वर्षाकरिता मुदतवाढ देण्यात आली आहे व त्यास अनुसरून त्यांना नियुक्ती आदेश देण्यात आले आहे. तथापि, या डॉक्टरांच्या मागणीप्रमाणे इन्सेन्टीव्ह वाढ झालेली नसल्याने सदर कार्डीओलॉजिस्ट सोडून जाण्याची शक्यता निर्माण झाली आहे. पैकी व्हिजिटिंग डॉक्टरांनी लेखी मागणी केली आहे तर मासिक फिक्स मानधनावरील कार्डीओलॉजिस्ट डॉ.मनोहर शिंदे व डॉ.प्रशांत पवार यांनीही दि.04/02/2015 रोजी एक महिना नोटीस कालावधी नमूद करून राजीनामा पत्रे दिली आहेत.

5. व्हिजिटिंग डॉक्टर नाशिक, औरंगाबाद येथून व्हिजिट देण्यासाठी येत असतात, त्यांना किमान व्हिजिटची रक्कम मिळण्याच्या दृष्टीने त्यांनी इन्सेन्टीव्हमध्ये प्रमाणावर वाढ करण्याची मागणी केली आहे.

6. डॉ.मनोहर शिंदे यांनी मासिक फिक्स रु.3 लाख मानधनाऐवजी वेतनाचे प्रमाणात साधारणतः मासिक फिक्स मानधन व लागू असलेल्या इन्सेन्टीव्ह दराप्रमाणे प्रति केस काम केल्याच्या प्रमाणात इन्सेन्टीव्हची मागणी केलेली आहे.

कॅथलॅब विभागाच्या कामाचा आढावा घेतला असता रुग्णांची संख्या दिवसेंदिवस वाढत आहे. राजीव गांधी जीवनदायी आरोग्य योजनेअंतर्गत रुग्णांच्या संख्येत वाढ झाली आहे, त्यास अनुसरून कार्डीओलॉजिस्ट डॉक्टर यांची आवश्यकता आहे. तथापि, कार्डीओलॉजिस्ट यांना इतरत्र ठिकाणी मिळत असलेल्या इन्सेन्टीव्हच्या प्रमाणात आपल्या रुग्णालयामध्ये सध्याच्या इन्सेन्टीव्ह दरामध्ये काही प्रमाणात वाढ करणे व्यवहार्य वाटत आहे. त्यास अनुसरून पुर्वीचे इन्सेन्टीव्ह दर, डॉक्टरांची मागणी व प्रस्तावित केलेले दर आपले अवलोकनार्थ खालीलप्रमाणे सादर केले आहेत :-

कॅथलॅब प्रोसिजर्स	मा.व्य.स. निर्णय क्र.196/8.3.2009 पुर्वीचा दर	निर्णय क्र.343/5.06.2014 सध्याचे दर	डॉक्टरांची मागणी	प्रस्तावित दर (रु.)
ॲंजिओग्राफी	1000/-	300/-	1,500/-	1,000/-
ॲंजिओप्लास्टी 1 व 2 स्टेन्टकरिता	8000 (Single Stent) व 10,000 (Double Stent)	3000 (Single & Double)	8000 (Single Stent) व 10,000 (Double Stent)	8,000 (Single Stent) व 10,000 (Double Stent)
2 डी इको, टीएमटी	180/-	180/-	420/-	250/-
TEE Test	180/-	180/-	700/-	500/-
BMV, BPV/BAV, POBA, COA Dilation, PDA Coil Closure	7500/-	3,000/-	7,500/-	7,500/-
ASD,VSD,PDA Device Closure, IVC Filter,	10,000/-	3,000/-	10,000/-	10,000/-
Permanent Pacemaker,	8000+2000 (सर्जन)	3000+2000 (सर्जन)	10,000/- (8,000+2000 सर्जन)	10,000/- (सर्जन वापरल्यास पैकी 2000 सर्जनसाठी)

तसेच पुर्णवेळ कार्डीओलॉजिस्ट डॉ.मनोहर शिंदे रूजू झाल्यापासून त्यांनी आपल्या हॉस्पिटलमध्ये या विभागातील काही नवीन प्रोसिजर्स सुरु केल्या आहेत त्यापैकी काही प्रोसिजर्सचा समावेश राजीव गांधी जीवनदायी योजनेअंतर्गत असल्याने त्या कराव्या लागतील, त्याव्यतिरिक्त सुध्दा काही प्रोसिजर्स आहेत, त्यांचे दर ठरवून त्याही आपल्या हॉस्पिटलमध्ये सुरु करता येतील. थोडक्यात अशा प्रोसिजर्स, राजीव गांधी योजनेनुसार त्यांचे दर व इतर नवीन प्रोसिजर्स यांचे सर्वसाधारण दर व त्यावर डॉक्टरांनी मागणी केलेले इन्सेन्टीव्ह दर खालीलप्रमाणे :-

I. राजीव गांधी योजनेत समाविष्ट असलेल्या परंतु नव्याने सुरु करता येणा-या प्रोसिजर्स				
नवीन कॅथलॅब प्रोसिजर्स	मा.व्य.स. निर्णय क्र.196 दि.08.03.2009 पुर्वीचा दर	प्रस्तावित दर (राजीव गांधी योजनेतील मंजूर दरपत्रकानुसार)	डॉक्टरांची इन्सेन्टीव्ह मागणी	प्रस्तावित दर (रु.)
Aorta Interventions	0	1,10,000/-	15000/-	10,000/-
CoA Stenting	0	80,000/-	10000/-	10,000/-
Peripheral Interventions	0	60,000/-	10,000/-	10,000/-
Carotid Interventions		1,50,000/-	12,000/-	10,000/-
EPS+RFABasic Arrythmias	0	70,000/-	10,000/-	10,000/-
EPS+RFA Complex Arrythmias	0	95,000/-	12,000/-	12,000/-

II . राजीव गांधी योजनेव्यतिरिक्त नवीन प्रोसिजर्स खालीलप्रमाणे				
Pediatric Echo	0	1,000/-	500/-	500/-
Dual chamber PPI/	0	30,000/- + Cost of Pace Maker/Device	16000/-	10,000/-
ICD (Defrillator)	0	70,000/- + Cost of Pace Maker/Device	16000/-	15,000/-
BiVPacing	0	60,000/- + Cost of Pace Maker/Device	16000/-	16,000/-
Combo Device (Pacing)	0	80,000/- + Cost of Pace Maker/Device	16000/-	16,000/-
EPS	0	5,500/-	3000/-	1,000/-

कार्डीओलॉजिस्ट यांचे इन्सेन्टीव्ह वाढीचा प्रस्ताव मा.व्य.स. सभेत सादर करण्यात आला होता. दि.12/03/2015 रोजीचे सभेत त्यास तत्वतः मान्यता देण्यात आली होती. त्यास अनुसरून डॉक्टरांनी काम पुर्ववत काम सुरु ठेवलेले असून सादर प्रस्ताव दि.16/04/2015 रोजीचे सभेत फेरसादर करण्यात आला होता. त्यामध्ये इतर रुग्णालयांकडील इन्सेन्टीव्हबाबत माहिती अधिक संकलित करण्यात यावी व अधिक माहिती न मिळाल्यास 15 दिवसांच्या आत विशेष सभा घेण्यात येऊन निर्णय घेतला जाईल, असे ठरले होते. त्यास अनुसरून इतर रुग्णालयांकडे विचारणा केली असता अधिकृत माहिती प्राप्त होऊ शकलेली नाही. तथापि, महाराष्ट्रामध्ये कार्यरत असलेल्या राजीव गांधी जीवनदायी आरोग्य योजनेप्रमाणेच आंध्रप्रदेशामधेही कार्यरत असलेल्या आरोग्य श्री योजनेचा जी.आर. उपलब्ध झाला आहे. त्यामध्ये पॅकेज रकमेच्या 35% इतकी रक्कम इन्सेन्टीव्ह म्हणून डॉक्टरांना देण्याचे नमूद केले आहे. आपल्या रुग्णालयामध्ये सध्या देत असलेला इन्सेन्टीव्ह कमी असल्याने डॉक्टरांनी वाढीची मागणी वेळोवेळी केली आहे. त्या प्रमाणात या विभागात होणारी अँजिओप्लास्टी प्रोसिजर रु.60,000/- वजा रु.12,500/- स्टेंट चार्जेस वजा जाता 35% रु.16,625/- पैकी डॉक्टरांची मागणी यापूर्वीइतकी असलेली रक्कम रु.8000/- ते 10000/- इतकी उपरोक्तप्रमाणे आहे.

1. ऑगष्ट 2006 पासून कॅथलॅब विभागातील शस्त्रक्रिया/ प्रोसिजर्स वरील इन्सेन्टीव्ह दरात वाढ झालेली नाही तर मागिल वेळी त्यामध्ये कपात झाली आहे.
2. राजीव गांधी जीवनदायी आरोग्य योजनेअंतर्गत संपूर्ण रक्कम प्राप्त होत असल्याने साधारणतः सध्या सवलतीचा बोजा पडत नाही.
3. शस्त्रक्रिया /प्रोसिजर्स मध्ये वापरण्यात येणा-या इम्प्लांटसचे खरेदी दर त्या मानाने कमी झाले असून ड्रग कोटेड स्टेंट वापरामुळे द्यावी लागणारी सवलत कमी झाली आहे.
4. डॉक्टरांची संख्या वाढल्याने कॅथलॅब विभागाचे कामकाज चांगल्या प्रकारे चालू असून अनुभवी डॉक्टर्स टिकुन राहण्यास व नव्याने मिळण्यास मदत होईल.
5. राजीव गांधी योजनेअंतर्गत किमान एक कार्डीयोलॉजिस्ट पुर्ण वेळ असणे आवश्यक आहे. डॉ.मनोहर शिंदे यांना कामाचा चांगला अनुभव असून कार्डीयोलॉजी विभागासंबंधीत इम्प्लांटस खरेदीमध्ये त्यांच्या अनुभवाचा मोठ्या प्रमाणावर किंमती कमी मिळण्यास फायदा होत आहे.

तरी या सर्व बाबींचा विचार करता कार्डीओलॉजिस्ट डॉक्टरांनी इन्सेन्टीव्हमध्ये मागतलेली वाढ होण्यास व डॉ.मनोहर शिंदे कार्डीयोलॉजिस्ट यांना मासिक फिक्स रु.3 लाख मानधनाऐवजी मासिक वेतनाच्या प्रमाणात साधारणतः रुपये 60,000/- मात्र मानधन देवून पुर्णवेळ ठेवण्यास अधिक इतर कार्डीयोलॉजिस्ट प्रमाणे त्यांना कामाच्या प्रमाणात प्रतिकेस इन्सेन्टीव्ह लागू करण्यास मान्यता मिळणेकामी सादरचा प्रस्ताव मा.त्रिसदस्यीय समितीचे सभेपुढे निर्णयार्थ सादर.

निर्णय क्र.१३९

कॅथलॅब मधील प्रोसिजर्सवरील यापूर्वी कपात केलेल्या इन्सेन्टीव्ह दरात काही प्रमाणात वाढ करणे ही तांत्रिक बाब असून त्यासाठी या क्षेत्रातील तज्ञांचा सल्ला घेण्यात यावा, असे समितीचे एकमत झाले. यावर प्रदीर्घ चर्चा होऊन खालीलप्रमाणे निर्णय घेण्यात आले.

०१) प्रस्तावामध्ये नमूद केलेल्या तक्त्यातील राजीव गांधी योजनेत समाविष्ट असलेल्या परंतु नव्याने सुरु करता येणा-या प्रोसिजर्सचे जे दर दिलेले आहेत, त्या दरामध्ये संस्थानचा खर्च किती आहे व किती रक्कम शिल्लक राहते, याचा तक्ता तयार करणेत यावा.

०२) राजीवगांधी योजनेव्यतिरिक्त नवीन चालू करावयाच्या प्रोसिजर्सचे दर कसे निश्चित केलेले आहेत, याची सविस्तर माहिती तयार करणेत यावी.

०३) उपरोक्त ०१, ०२ व इन्सेन्टीव्हबाबतची माहिती जिल्हा शल्य चिकित्सक, अहमदनगर यांना तातडीने सादर करणेत येऊन, त्यावर त्यांचा अभिप्राय घेण्यात यावा.

०४) जिल्हा शल्य चिकित्सक, अहमदनगर यांच्या अभिप्रायासह सविस्तर प्रस्ताव सभेसमोर सादर करणेत यावा व जिल्हा शल्य चिकित्सक, अहमदनगर यांनाही सभेसाठी बोलविणेत यावे, त्यानंतर सदरहू प्रस्तावावर अंतीम निर्णय घेतला जाईल.

०५) वरीलप्रमाणे इन्सेंटीव्ह देणेचा अंतीम निर्णय झाल्यानंतर डॉ.मनोहर शिंदे, कॉर्डीओलॉजिस्ट यांचेबाबत स्वतंत्र प्रस्ताव सादर करणेत यावा, असे ठरले. (कार्यवाही- वैद्यकीय संचालक)

विषय नं.०४

डॉ.हरिष हुकुमचंद बजाज व डॉ.गौरव सरदारीलाल वर्मा, इंटरव्हेशनल कार्डीओलॉजिस्ट यांचे खाते चौकशीकामी चौकशी अधिकारी नेमणेबाबत.

प्रस्ताव-

डॉ. हरिष हुकुमचंद बजाज व डॉ. गौरव सरदारीलाल वर्मा हे संस्थानचे श्री साईबाबा हॉस्पिटलमध्ये हृदयरोगतज्ञ या पदावर कार्यरत आहेत. त्यांनी कॅथलॅबमध्ये पेशंटसाठी वापरण्यात येणारे स्टेंट, बलुन व इतर साहीत्याचा वापर करणेकरता बेकायदेशिररित्या विविध कंपन्यांकडून पैसे घेतलेले आहेत. तसेच रुग्णांच्या प्रोसिजर्स व औषधोपचारामध्ये अनियमितता, निष्काळजीपणा केलेला आहे. अशा व इतर अनेक तक्रारी आलेल्या आहेत. सदरचा विषय मा. व्यवस्थापन मंडळाच्या दि.०३.०८.२०१४ २०१४ सभेत सविस्तर चर्चा झालेली आहे. सदरच्या सभेत निर्णय क्र. ६०६ असा पारित करणेत आला की, डॉ. आर. व्ही. प्रभाकरराव, प्र. वैद्यकीय संचालक यांची या प्रकरणी चौकशी अधिकारी म्हणून नेमणूक करण्यात आली. चौकशी अधिकारी यांनी प्रथम डॉ. हरिष हुकुमचंद बजाज व डॉ. गौरव सरदारीलाल वर्मा यांना कारणे दाखवा नोटीस बजावली त्यासाठी विशिष्ट वेळ देवून संबंधितांचे लेखी म्हणणे मागविणेत यावे संबंधितांचे लेखी खुलासे प्राप्त झालेनंतर चौकशी अधिकारी यांनी चौकशीकामी सुरुवात करावी. चौकशी पूर्ण झालेनंतर चौकशी अधिकारी यांनी चौकशीचा अहवाल एक महिन्याचे आत मा. व्यवस्थापन मंडळासमोर सादर करावा असे ठरले.

मा. व्यवस्थापनाच्या निर्णयानुसार डॉ. हरिष हुकुमचंद बजाज व डॉ. गौरव सरदारीलाल वर्मा यांना दि. २०.०८.२०१४ रोजी कारणे दाखवा नोटीस बजावण्यात आली. डॉ. हरिष हुकुमचंद बजाज व डॉ. गौरव सरदारीलाल वर्मायांनी दि. २२.०८.२०१४ रोजी विनंती अर्ज सादर करून खुलासा सादर करणेकामी दोन महिन्यांच्या मुदतीची मागणी केली होती. चौकशी अधिकारी यांनी त्यांना दि. ०९.०९.२०१४ रोजी लेखी खुलासा सादर करणेकामी सात दिवसाची मुदत दिली. याबाबत त्यांना लेखी पत्राव्दारे कळविले आहे. तरी देखील त्यांनी लेखी खुलासा सादर केलेला नाही.

प्राथमिक चौकशीत सकृत दर्शनी असे दिसून येते की, डॉ. हरिष हुकुमचंद बजाज व डॉ. गौरव सरदारीलाल वर्मा यांचेवरील आरोपात तथ्य आहे. त्यामुळे मा. व्यवस्थापन समितीचे दि. ०६.११.२०१४ रोजीचे सभेतील निर्णय क्र. ९८३ अन्वये डॉ. हरिष हुकुमचंद बजाज व डॉ. गौरव सरदारीलाल वर्मा यांचेवर दि. ०६.११.२०१४ रोजी रितसर आरोपपत्र बजावलेले आहे. तथापि खाते चौकशीत साक्षीदारांवर दबाव आणू नये तसेच कागदपत्रांमध्ये फेरफार, बदल, नष्ट करू नये यासाठी आरोपीत डॉ. हरिष हुकुमचंद बजाज व डॉ. गौरव सरदारीलाल वर्मा यांना दि. ०८.११.२०१४ पासून तात्पुरते संस्थान सेवेतून सेवा निलंबित करण्यात आले आहे. तसेच या निर्णयात असे म्हटले आहे की, चौकशी अधिकारी यांनी पुढील चौकशी करून लवकरात लवकर चौकशी अहवाल सादर करावा असे ठरले. त्यानंतर डॉ. बजाज व डॉ. वर्मा यांनी निलंबन आदेश व आरोपपत्र यांचेविरुद्ध मा. मुंबई उच्च न्यायालयाचे खंडपिठ, औरंगाबाद यांचे समोर रिट पिटीशन क्र. १००५५ व १००६०/२०१४ दाखल केलेले आहेत.

आता, डॉ. हरिष हुकुमचंद बजाज व डॉ. गौरव सरदारीलाल वर्मा यांचेवर आरोपपत्र बजावले असून खाते निहाय चौकशी सुरु करणे आहे. त्यासाठी स्वतंत्र चौकशी अधिकारी यांची नेमणूक करावी लागेल कारण सदर प्रकरण डॉ. रामायणम व्यंकट प्रभाकरराव यांनी प्राथमिक चौकशीत चौकशी अधिकारी म्हणून काम केलेले आहे. तसेच सदर आरोपीत डॉ. हरिष हुकुमचंद बजाज व डॉ. गौरव सरदारीलाल वर्मा यांनी डॉ. रामायणम व्यंकट प्रभाकरराव यांचेवर आक्षेप व आरोप केलेले आहेत. संस्थान कर्मचा-यांच्या खाते चौकशी कामी संस्थानने १९९२ पासून अॅड. बी. वाय. काळवाघे, कोपरगाव यांची चौकशी अधिकारी म्हणून नेमणूक केलेली आहे. परंतु त्यांचे वयोमान व आरोपांचे स्वरूप विचारात घेता सदर खाते चौकशीकामी स्वतंत्र चौकशी अधिकारी पदी सोबतचे परिशिष्ट 'अ' मधील संस्थानचे अॅडव्होकेट पॅनेलवर असलेल्या अॅडव्होकेट्स पैकी एका अॅडव्होकेटची नेमणूक करता येईल त्यांचे मदतीसाठी वैद्यकीय क्षेत्रातील तज्ञ डॉ. अनिरुध्द वि. धर्माधिकारी, हृदयरोग तज्ञ यांची मदत घेता येईल. खाते चौकशीत डॉ. रामायणम व्यंकट प्रभाकरराव, प्र. वैद्यकीय संचालक यांना सादरकर्ते अधिकारी म्हणून काम करता येईल.

अशाप्रकारचा प्रस्ताव यापूर्वी दि. ०९.१२.२०१४ रोजीचे मा. व्यवस्थापन समितीचे सभेसमोर विषय नं. १७ निर्णयार्थ सादर करण्यात आला होता. त्यावर निर्णय क्र. १०३६ प्रमाणे सविस्तर चर्चा होऊन असा निर्णय झालेला आहे की, डॉ. हरिष हुकुमचंद बजाज व डॉ. गौरव सरदारीलाल वर्मा, इंटरव्हेशनल कार्डीओलॉजिस्ट यांनी मा. उच्च न्यायालयामध्ये याचिका दाखल करून खाते चौकशी स्थगित होण्यासाठी अर्ज केलेला आहे, त्या अर्जावर निकाल होईपावेतो, सदरचा प्रस्ताव स्थगित ठेवण्यात यावा, असे ठरले.

सदर प्रकरणी मा. मुंबई उच्च न्यायालयाचे खंडपिठ, औरंगाबाद यांनी खाते चौकशी स्थगित ठेवणेबाबत कुठलाही आदेश पारित केलेला नाही. अशा परिस्थितीत सदरची खाते चौकशी स्थगित ठेवणे कायदेशिररित्या योग्य होणार नाही.

तरी सदर प्रकरणी वर नमुद केल्याप्रमाणे खाते चौकशीकामी स्वतंत्र चौकशी अधिकारी पदी सोबतचे परिशिष्ट 'अ' मधील संस्थानचे अॅडव्होकेट पॅनेलवर असलेल्या अॅडव्होकेट्स पैकी एका अॅडव्होकेटची नेमणूक करता येईल त्यांचे मदतीसाठी वैद्यकीय क्षेत्रातील तज्ञ डॉ. अनिरुध्द वि. धर्माधिकारी, हृदयरोग तज्ञ, नाशिक यांची मदत घेता येईल.

खाते चौकशीत डॉ. रामायणम व्यंकट प्रभाकरराव, प्र. वैद्यकीय संचालक यांना सादरकर्ते अधिकारी म्हणून काम करता येईल.

निर्णय क्र.१४०

तरी उपरोक्त प्रस्तावावर निर्णय होणेकामी फेरसादर.
उपरोक्त प्रस्तावावर सविस्तर चर्चा होऊन, डॉ.हरिष हुकूमचंद बजाज व डॉ.गौरव सरदारीलाल वर्मा, इंटरव्हेशनल कार्डीओलॉजिस्ट यांचे खाते चौकशीकामी चौकशी अधिका-याची नेमणूक करणेसाठी शासनाच्या पॅनलवरील चौकशी अधिका-यांना अथवा निवृत्त जिल्हा न्यायाधीशांना कामाचे स्वरूप दाखवून ते चौकशी अधिकारी म्हणून काम करणेस तयार आहेत का, याची विचारणा करणेत यावी.

तसेच चौकशी अधिकारी यांचे मदतीसाठी वैद्यकीय क्षेत्रातील तज्ञ डॉ. अनिरुध्द वि. धर्माधिकारी, हृदयरोग तज्ञ, नाशिक यांची अथवा ते उपलब्ध नसल्यास इतर तज्ञांची मदत घेण्यात यावी, असे ठरले.

(कार्यवाही- वैद्यकीय संचालक)

विषय नं.०५

प्रस्ताव-

मुख्य लेखाधिकारी यांचे अधिकार व कर्तव्याबाबत.

मुख्य लेखाधिकारी यांचे कामकाजाबाबत व्यवस्थापन समितीच्या दि.17/7/2014 च्या सभेपुढे सादर झालेला विषय व समितीचा निर्णय खालीलप्रमाणे आहे.

आयत्या वेळेचा विषय नं.05- मुख्य लेखाधिकारी यांचे अधिकार व कर्तव्याबाबत.

प्रस्ताव- श्री साईबाबा संस्थान विश्वस्तव्यवस्था, शिर्डी येथे आर्थिक बाबींशी निगडित कामकाज पाहण्यासाठी महाराष्ट्र वित्त व लेखा सेवा संवर्गातील वर्ग-1 चे पद शासनाने प्रतिनियुक्तीने नेमलेले आहे. सदयस्थितीमध्ये मुख्य लेखाधिकारी यांचेकडे असलेल्या कामकाजाची पध्दती ठरवून दिलेली नाही. सदयस्थितीमध्ये लेखाशाखा विभाग प्रमुख म्हणून मुख्य लेखाधिकारी हे कामकाज पाहत आहेत. सध्याच्या पध्दतीमध्ये सुसूत्रता नाही. मुख्य लेखाधिकारी हे पद महाराष्ट्र व लेखा संवर्गातील वर्ग-1 चे पद असून सदरील पदाचे कामकाज शासकीय विभागात पूर्व लेखापरिक्षण, अंतर्गत लेखापरिक्षण, वैधानिक लेखापरिक्षण, वित्तीय सल्लागार अशा स्वरूपाचे असते. त्याचा अहवाल नियंत्रण अधिका-याला/ मुख्य कार्यकारी अधिकारी/ आयुक्त/ उपायुक्त यांना सादर होत असतो. परंतु सदयस्थितीत संस्थानमध्ये मुख्य लेखाधिका-याचे अहवाल व नस्त्या थेट कार्यकारी अधिका-याकडे/उप-कार्यकारी अधिकारी यांचेकडे न जाता प्रशासकीय अधिका-यामार्फत जातात. प्रशासकीय अधिका-याच्या नियंत्रणात असलेल्या विभागांचे पूर्व लेखापरिक्षण व अंतर्गत लेखापरिक्षण अहवाल व नस्त्याचे लेखापरिक्षण पुन्हा प्रशासकीय अधिका-यामार्फत सादर होणे ही बाब प्रशासकीय दृष्टीने योग्य वाटत नाही. यास्तव खालीलप्रमाणे कार्यपध्दती असावी.

देयकांचे व नस्त्यांचे लेखापरिक्षण आणि अंतर्गत लेखापरिक्षण निष्पक्षपणे व्हावे यासाठी मुख्य लेखाधिकारी यांना जिल्हा परिषदेच्या मुख्य वित्त व लेखाधिकारी यांचेप्रमाणे स्वतंत्र दर्जा देऊन त्यांच्या नियंत्रणात रुग्णालयाचा वित्त विभाग, लेखाशाखा व अंतर्गत लेखापरिक्षण देऊन सदरील पदनाम मुख्य लेखा व वित्त अधिकारी असे करण्यात येत आहे. सदरील पद कार्यकारी अधिकारी यांच्या नियंत्रणात काम करीत व सर्व प्रशासकीय अधिकारी आपल्या विभागाच्या नस्त्या वित्तीय अभिप्रायासाठी मुख्य लेखा व वित्त अधिकारी यांचेकडे सादर करतील. तसेच संस्थानच्या मुख्य लेखा व वित्त अधिकारी यांनी जिल्हा परिषद मुख्य वित्त व लेखाधिकारीप्रमाणे सर्व लेखावर नियंत्रण, वित्तीय व्यवस्थापन व गुंतवणूका, वित्तीय सल्लागार, अर्थसंकल्प, देयकांचे व नस्त्यांचे प्राथमिक लेखापरिक्षण, अंतर्गत लेखापरिक्षण, मध्यवर्ती भांडार तपासणी, निविदा पध्दती व स्विकृती नस्त्यावरील अभिप्राय तसेच व्यवस्थापन समितीच्या व बैठकीस उपस्थित राहून अध्यक्षांनी/कार्यकारी अधिकारी यांनी विचारल्यास योग्य तो सल्ला देणे इ.कामकाज पाहतील.

मुख्य लेखा व वित्त अधिकारी यांच्या नियंत्रणातील शाखा पुढीलप्रमाणे असतील.

- 1) लेखाशाखा विभाग (त्यांचे प्रमुख सध्या लेखाशाखेकडे असलेले लेखाधिकारी हे असतील)
- 2) अंतर्गत लेखापरिक्षण विभाग (त्यांचे प्रमुख सध्या लेखाशाखेकडे असलेले दुसरे लेखाधिकारी हे असतील)
- 3) रुग्णालयातील वित्त विभाग:- (त्यांचे प्रमुख रुग्णालयाचे वित्त व्यवस्थापक हे असतील)

मुख्य लेखा व वित्त अधिकारी यांच्या नियंत्रणाखाली वरील तिनही शाखा राहातील तसेच रुग्णालयातील आर्थिक बाबींशी निगडित सर्व नस्त्या वैद्यकीय संचालक यांच्या स्वाक्षरीने मुख्य लेखा व वित्त अधिकारी यांचेकडे सादर होतील.

निर्णयासाठी सादर.

निर्णय क्रं.609 यावर सविस्तर चर्चा होऊन, उपरोक्त प्रस्तावास मान्यता देण्यात आली.

व्यवस्थापन समितीने घेतलेल्या वरील निर्णयाच्या अनुषंगाने आस्थापना शाखेने याबाबतचे अनुषंगिक आदेश काढणे अभिप्रेत होते. तथापि त्यांनी याबाबत कार्यकारी अधिकारी यांचेकडे कुठलाही प्रस्ताव सादर केलेला नव्हता.

दरम्यान सर्व प्रशासकीय अधिकारी यांनी दि.6/3/2015 रोजीचे अर्जांन्वये मा.अध्यक्ष महोदयांकडे जी तक्रार सादर केली आहे. त्यामध्ये प्रामुख्याने खालील मुद्दे आहेत.

- 1) मुख्य लेखाधिकारी हे पद विभागप्रमुखाचे संवर्गामध्ये दर्शविण्यात आलेले आहे.
- 2) लेखाधिकारी या पदनामाऐवजी मुख्य लेखा व वित्त अधिकारी अशा पदनामात बदल करणेबाबतचा प्रस्ताव चुकीचा व दिशाभूल करणारा आहे.

3) अशाप्रकारे पदनामात बदल शासनाच्या पूर्व मंजूरीशिवाय करता येणार नाही.

4) पूर्वीच्या प्रथेप्रमाणे मुख्य लेखा अधिकारी यांनी आपले प्रस्ताव थेट सादर न करता त्या त्या संबंधित प्रशासकीय अधिकारी यांचे मार्फत सादर करावेत.

मुख्य लेखाधिकारी यांची वेतनश्रेणी व प्रशासकीय अधिकारी यांची वेतनश्रेणी (15600-39100 ग्रेड पे 5400) समान आहे. यावरून मुख्य लेखाधिकारी हे प्रशासकीय अधिकारी यांना sub-ordinate निश्चितच नाही.

सर्वसाधारणपणे शासन अंगीकृत आस्थापनामध्ये लेखाधिकारी यांची नियुक्ती ही शासनाकडून त्यांचे आस्थापनेवरील अधिका-यांमधून केली जाते. यामध्ये लेखाधिकारी यांचेकडून अपेक्षित असलेले त्या आस्थापनेतील विविध विभागांचे लेखापरीक्षण इ. कामकाज हे स्वतंत्रपणे करणे असे अभिप्रेत आहे. यामध्ये एखाद्या विभागाच्या कामकाजातील लेखाविषयक त्रुटी ज्या अधिका-यांच्या अंतर्गत घडल्या आहेत, त्याविरुद्ध त्याच अधिका-याकडे सादर करणे इष्ट नाही, ही सर्वसाधारण कार्यपध्दती आहे.

म्हणूनच तर या पदावरील अधिकारी हा संस्थान कर्मचा-यांमधून नियुक्त केलेला नसून तो स्वतंत्रपणे शासनाकडून नेमण्याची कार्यपध्दती आहे हे या बाबीची पुष्टी करते. त्यामुळे व्यवस्थापन समितीने यापूर्वी या प्रकरणी घेतलेला निर्णय चुकीचा आहे असे प्रशासकीय अधिकारी यांचे म्हणणे आक्षेपार्ह आहे. तसेच तो प्रस्ताव व्यवस्थापन समितीला परस्पर सादर झाला होता हे म्हणणे देखील चुकीचे आहे, कारण व्यवस्थापन समितीचे सभेपुढे सादर केले जाणारे सर्व प्रस्ताव हे कार्यकारी अधिकारी यांचे स्वाक्षरीनेच सादर केले जातात.

व्यवस्थापन समितीचा सदरचा निर्णय सध्याच्या कार्यकारी अधिका-यांच्या कार्यकाळात झालेला नाही व वरीलप्रमाणे निर्णयाची अंमलबजावणी अद्यापपर्यंत झालेली नाही. त्यामुळे मुख्य लेखाधिकारी या पदाचे मुख्य लेखा व वित्त अधिकारी असे नामकरण झालेले नाही. असे नामकरण शासनाच्या पूर्वमंजूरीशिवाय करता येणार नाही याबाबत दुमत असण्याचे कारण नाही.

शासननियुक्त मुख्य लेखाधिकारी पदाच्या कामकाजाबाबतची निश्चित वस्तुस्थिती समजून घेण्यासाठी आवश्यकता भासल्यास शासनाचे याप्रकरणी मार्गदर्शन घेता येईल असे वाटते.

सध्या संस्थानकडे तहसीलदार संवर्गातून नेमणूक असलेल्या उपकार्यकारी अधिकारी यांची वेतनश्रेणी 6 व्या वेतन आयोगाप्रमाणे रु.15,300-39,100 ग्रेड पे 5000 अशी आहे, सदरची वेतनश्रेणी प्रशासकीय अधिकारी तसेच मुख्य लेखाधिकारी यांचेपेक्षा कमी असली तरी त्यांची नेमणूक शासनाकडून झालेली असल्यामुळे मुख्य लेखाधिकारी यांचेकडील सर्व प्रस्ताव उप कार्यकारी अधिकारी यांचे मार्फत सादर केले जातात.

तरी समितीने या सर्व बाबी विचारात घेऊन याप्रकरणी उचित निर्णय घ्यावा, असे सुचविण्यात येत आहे.

निर्णय क्र.१४१

आजचे सभेत उपरोक्त विषयावर चर्चा करणेसाठी सर्व प्रशासकीय अधिका-यांना सभेसमोर बोलविणेत आले होते. समितीने त्यांचेबरोबर चर्चा केली.

यावर सविस्तर झालेल्या चर्चेस अनुसरून, मुख्य लेखाधिकारी यांचे अधिकार व कर्तव्याबाबत त्रीसदस्य समितीचे दिनांक १७.०७.२०१४ रोजी झालेल्या सभेतील निर्णय क्रमांक ६०९ रद्द करणेत येऊन, त्यापूर्वी चालू असलेल्या प्रचलीत कार्यपध्दतीप्रमाणे यापुढेही कामकाज करणेत यावे, असे ठरले.

(कार्यवाही- प्र.अधिक्षक, सामान्य प्रशासन)

यानंतर मा.अध्यक्ष महोदय यांचे परवानगीने आयत्या वेळेच्या विषयांवर चर्चा सुरु करणेत आली.

आयत्या वेळेचा

विषय नं.०१

मा.विश्वस्तांच्या सूचनांबाबत.

निर्णय क्र.१४२

मा.विश्वस्तांनी आजचे सभेत खालीलप्रमाणे सूचना केल्या, त्या मान्य करणेत आल्या.

१)

कुंभमेळ्याच्या कालावधीमध्ये बाबांच्या दर्शनासाठी प्रचंड गर्दी होण्याची संभावणा आहे. त्यामुळे या कालावधीमध्ये नगर-मनमाड रस्ता मोकळा ठेवण्यासाठी पर्यायी बाहय वळण रस्त्याचे काम होणे अत्यंत गरजेचे आहे. परंतु त्यासाठी निधी द्यावयाचे सिव्हील ॲप्लीकेशन सरकारी वकीलाने सादर केलेल्या माहिती वरून मा.उच्च न्यायालयाने फेटाळलेले आहे. तरी कुंभमेळ्यामध्ये भक्तांच्या सुरक्षिततेच्या दृष्टीने आवश्यक असणारा बाहयवळण रस्ता, सिव्क्युरीटी साहित्य व इतर सुविधा करणेसाठी आवश्यक असणा-या खर्चास मा.उच्च न्यायालयाची मान्यता घेणेसाठी, सदरहू विषय किती महत्वाचे आहेत, हे संस्थान ॲडव्होकेटला समजावून सांगणेत यावे. तसेच बाहयवळण रस्त्याचे संदर्भात दुसरे सिव्हील ॲप्लीकेशन/ रिव्ह्यू ॲप्लीकेशन तातडीने दाखल करणेत यावे.

(कार्यवाही- बांधकाम विभागप्रमुख/ संरक्षण विभागप्रमुख/ विधी अधिकारी)

वरील निर्णय क्र.१३७ ते १४२ सर्वानुमते घेण्यात आले.

यानंतर सायंकाळी ०६.०० वाजता सभा समाप्तीची घोषणा करण्यात आली.

स्वाक्षरित/-xxx

स्वाक्षरित/- xxx

स्वाक्षरित/- xxx

(राजेंद्र जाधव)

(अनिल कवडे)

(विनय जोशी)

कार्यकारी अधिकारी

जिल्हाधिकारी, अहमदनगर

मुख्य जिल्हा न्यायाधीश

सदस्य

सदस्य

अध्यक्ष

श्री साईबाबा संस्थान विश्वस्त व्यवस्था, शिर्डी